



बुमराह का नहीं होना बड़ा नुकसान है क्योंकि हमें निश्चित तौर पर एक स्ट्राइक गेंदबाज चाहिए। एक ऐसा वास्तविक तेज गेंदबाज जो बल्लेबाजों पर हावी होकर विकेट ले सके। शमी इसे साबित कर चुका है और वह आदर्श विकल्प नजर आता है।”

– सचिन तेंदुलकर

पूर्व भारतीय क्रिकेटर, टी-20 विश्वकप में बुमराह की जगह शमी को शामिल किये जाने पर



आज का खिलाड़ी ▶



पेरिस सेंट जर्मेन फुटबॉल क्लब यानी पीएसजी के फॉरवर्ड कीलियान एमबापे ने उन खबरों का खंडन किया है कि वह जनवरी में ट्रांसफर विंडो के दौरान फ्रेंच लीग क्लब छोड़ना चाहते थे। फ्रांस और स्पेन में प्रकाशित लेखों की एक सीरीज में कहा गया है कि एमबापे पेरिस में निराश हैं और एक रास्ता

तलाश रहे हैं। पीएसजी ने मार्सिले को 1–0 से हराने के बाद पारक डेस फ्रिंसेस स्टेडियम में एमबापे ने संवाददाताओं से कहा, “मैं बहुत खुश हूँ, मैंने जनवरी में कभी जाने का विचार नहीं बनाया।” उन्होंने कहा, “कुछ लोग सोच सकते हैं कि मैं इसमें शामिल था, लेकिन मैं बिल्कुल नहीं था।”

क्या आप जानते हैं ?... प्रथम श्रेणी क्रिकेट में सर्वाधिक व्यक्तिगत स्कोर का विश्व रिकॉर्ड ब्रायन लारा के नाम है। लारा ने 1994 में वारविकशायर की तरफ से डरबन के खिलाफ 501 रन की नाबाद पारी खेली।

स्कॉटलैंड के आगे विंडीज पस्त

होबार्ट, 17 अक्टूबरा स्कॉटलैंड ने जॉर्ज मंसी (66 नाबाद) के अद्भूतक और मार्क वॉट (12/3) की शानदार गेंदबाजी की बदौलत वेस्ट इंडीज को टी20 विश्व कप 2022 के प्रारंभिक दौर में सोमवार को 42 रन से हराकर उलटफेर किया।

स्कॉटलैंड ने गुप-बी मुकाबले में मंसी के 53 गेंदों पर नौ चौकों के साथ बनाये गये 66 रनों की बदौलत वेस्ट इंडीज को 161 रन का लक्ष्य दिया, जिसके जवाब में विंडीज 118 रन पर ऑलआउट हो गयी। जेसन होल्डर ने 33 गेंदों पर चार चौके और एक छक्का लगाकर 38 रन की जुझारू पारी खेली लेकिन उन्हें किसी का साथ नहीं मिला।

स्कॉटलैंड ने टॉस हारकर बल्लेबाजी करते हुए पारी की मजबूत शुरुआत की। मंसी ने माइकल जोन्स (20) के साथ मिलकर पहले विकेट के लिये 55 रन जोड़े। इसके बाद कप्तान रिचो बेरिंगटन (16), कैलम मैकलियोड (23) और क्रिस टॉथ्स (16) ने मंसी के साथ मिलकर स्कॉटलैंड को 20 ओवर में 160/5 के स्कोर तक पहुंचाया।

वेस्ट इंडीज के लिये जेसन होल्डर ने तीन ओवर में 14 रन देकर दो विकेट लिये, जबकि अलज़ारी जोसेफ़ ने चार ओवर में 28 रन देकर दो विकेट चटकाने। चार ओवर में 31 रन देने वाले ओडियन स्मिथ ने एक विकेट अपने नाम किया। वेस्ट इंडीज 161 रन के लक्ष्य का पीछा करते हुए लगातार विकेट गंवाने के कारण मैच से बाहर होती गयी। काइल मेयर्स (20),एविन लेवाइस (14) और ब्रैंडन किंग (17) ने अच्छी शुरुआत के बाद निराशाजनक रूप से अपना विकेट गंवाया, जबकि कप्तान निकोलस पूरन चार रन बनाकर आउट हुए। रोबमैन पवेल के रूप में वेस्ट इंडीज का पांचवां विकेट गिरने के बाद क्रोज़ पर आगे होल्डर ने टीम को लक्ष्य के करीब पहुंचाने का प्रयास किया लेकिन शमारह ब्रूक्स, अकील हुसैन, अलज़ारी जोसेफ़ और ओडियन स्मिथ उनका साथ नहीं दे सके। पारी के 19वें ओवर में होल्डर का विकेट गिरते ही वेस्ट इंडीज की पारी समाप्त हो गयी और स्कॉटलैंड ने मैच 42 रन से जीत लिया।

स्वियातेक ने साल का आठवां खिताब जीता

सेन डिएगो (कैलिफोर्निया), 17 अक्टूबर। पोलैंड की टॉप सीड इग्न स्वियातेक ने सेन डिएगो ओपन फ़ाइनल में डॉना वैनिक को हराकर साल का आठवां खिताब जीत लिया है। स्वियातेक ने यहाँ रिविचर को खेले गये एकरफ़ा मुकाबले में वैनिक को 6-3, 3-6, 6-0 से मात दी। शीर्ष रैंकिंग वाली स्वियातेक ने अपने करियर का 11वां डब्ल्यूटीए एकल खिताब जीतने के लिये एक घंटे 47 मिनट का समय लिया।

स्वियातेक ने पहला सेट आसानी से अपने नाम किया लेकिन दूसरे सेट में वैनिक के आक्रामक खेल ने उन्हें कई अप्रत्याशित गलतियां करने के लिये मजबूर किया। स्वियातेक ने आखिरी सेट में वापसी की और लंबी रैलियां जीतते हुए सेट और मैच अपने नाम किया। यह इस साल स्वियातेक की 64वीं जीत है। साल 2013 में सेरेना विलियमस की 78 विजयों के बाद स्वियातेक ने एक सीजन में डब्ल्यूटीए टूर इवेंट्स और बिली जीन किंग कप प्ले सहित) सबसे अधिक मैच जीते हैं।

वेस्टइंडीज के कोच ने बल्लेबाजों को नींद से जागने को कहा

होबार्ट, 17 अक्टूबर। स्कॉटलैंड के कोच फिल सिमंस ने सोमवार को अपने खिलाड़ियों को नींद से जागने और टी20 विश्व कप में जिंबाब्वे के खिलाफ करी या मरो के मुकाबले के लिए तैयार होने को कहा।

वेस्टइंडीज के सिर्फ एक बल्लेबाज दोहरे अंक में पहुंच पाए और निकोलस पूरन की अगुआई वाली टीम स्कॉटलैंड के 161 रन के लक्ष्य का पीछा करते हुए 18.3 ओवर में 118 रन पर रहे हो गई।

सिमंस ने मैच के बाद प्रेस कॉंफ्रेंस में कहा, “निश्चित तौर पर हमारी बल्लेबाजी थोड़ी गैर पेशेवर थी। हमें नींद से जागना होगा और बल्लेबाजी करते हुए जितना संभव हो उतना पेशेवर बनना शुरू करना होगा।”

उन्होंने कहा, “गेंदबाज कडी मेहनत कर

एशियाई कप 2027 की मेज़बानी के लिये भारत, सऊदी अरब आमने-सामने

कुआला लंपुर, 17 अक्टूबर।भारत और सऊदी अरब एएफसी एशियाई कप 2027 की मेज़बानी के अधिकारों के लिए एक दूसरे के लिये मुकाबला करेंगे। एशियाई फुटबॉल संघ (एएफसी) ने सोमवार को यह घोषणा की। यदि भारत यह नीलामी जीत जाता है तो वह पहली बार एशियाई कप की मेज़बानी करेगा। सऊदी अरब ने यह खिताब तीन बार जीता है, हालांकि उसे एक बार भी मेज़बानी का अवसर नहीं मिला है। भारत और सऊदी अरब के अलावा ईरान, उज्बेकिस्तान और क़तर भी इस वींड में शामिल थे। ईरान ने कुछ दिनों पहले अपनी बोली वापस ली जबकि उज्बेकिस्तान ने दिसंबर 2020 में ही अपना नाम वापस ले लिया था। क़तर ने सोमवार को 2023 के आयोजन की मेज़बानी मिलने के बाद 2027 संस्करण के लिये बोली वापस ले ली। एएफसी ने एक बयान में कहा, एएफसी कार्यकारी समिति

ब्रिस्बेन, 17 अक्टूबर। भारत ने केएल राहुल (57) और सूर्यकुमार यादव (50) के अद्भूततकों के बाद आखिरी ओवर में मोहम्मद शमी की असाधारण गेंदबाजी की बदौलत आईसीसी टी20 विश्व कप 2022 के अभ्यास मैच में सोमवार को ऑस्ट्रेलिया को छह रन हराया।

भारत ने ऑस्ट्रेलिया को 20 ओवर में 187 रन का लक्ष्य दिया, जिसके जवाब में ऑस्ट्रेलिया 180 रन पर ऑलआउट हो गयी।

ऑस्ट्रेलिया ने 187 रन के लक्ष्य का पीछा करते हुए 18 ओवर में चार विकेट के नुकसान पर 171 रन बना लिये थे और उन्हें जीत के लिये 12 गेंदों पर सिर्फ 16 रनों की दरकार थी। हर्षल पटेल ने 19वें ओवर में पांच रन देकर ऐरन फिंच (79) को आउट किया जबकि विस्फोटक बल्लेबाज टिम डेविड रनआउट हो गये। कप्तान रोहित शर्मा ने आखिरी ओवर में 11 रनों की रक्षा करने की जिम्मेदारी पिछले एक साल से एक भी टी20 अंतर्राष्ट्रीय न खेलने वाले मोहम्मद शमी को दी। शमी ने इस ओवर में केवल चार रन देकर तीन विकेट लिये जबकि ऐश्टन ऐगर के रनआउट के साथ ऑस्ट्रेलिया 180 रन पर ऑलआउट हो गयी। इससे पहले, भारत की मजबूत स्कोर तक पहुंचाने के लिये केएल राहुल ने 33 गेंदों पर छह चौकों और तीन छक्कों की बदौलत 57 रन बनाये जबकि सूर्यकुमार ने 33 गेंदों पर छह चौके और एक छक्का लगाकर 50 रन की पारी खेली।

भारत ने टॉस हारकर बल्लेबाजी करते हुए पारी की विस्फोटक शुरुआत की। रोहित एक छोर पर शांत रहे जबकि राहुल ने ताबड़तोड़ बल्लेबाजी करते हुए छठे ओवर में अपना अद्भूतक पूरा किया। दोनों के बीच पहले विकेट के लिये 48 गेंदों पर 78 रन की साझेदारी हुई, जिसमें राहुल ने 33 गेंदों पर छह चौकों और तीन छक्कों के साथ 57 रन का योगदान दिया। आठवें ओवर में राहुल का विकेट गिरने के बाद रोहित भी नौवें ओवर में 14 गेंदों पर 15 रन बनाकर पवेलियन लौट गए। भारत का स्कोर सात ओवरों में 75 रन था लेकिन

गांगुली को आईसीसी चेररमैन पद पर चुनाव लड़ने की अनुमति दें मोदी : ममता

कोलकाता 17 अक्टूबर। पूर्व भारतीय कप्तान सौरभ गांगुली को ‘राष्ट्र का गौरव’ की संज्ञा से नवाजते हुए पश्चिम बंगाल की मुख्यमंत्री ममता बनर्जी ने सोमवार को कहा कि वह प्रधानमंत्री नरेंद्र मोदी से आठाह करेंगे कि वह भारतीय क्रिकेट कंट्रोल बोर्ड (बीसीसीआई) के निर्वतमान अध्यक्ष को अंतर्राष्ट्रीय क्रिकेट परिषद (आईसीसी) के चेररमैन पद के लिये चुनाव लड़ने की अनुमति प्रदान करें।

उत्तरी बंगाल की यात्रा पर रवाना होने से पहले नेताजी सुभाष चंद्र बोस हवाई अड्डे पर पत्रकारों से बातचीत में बनर्जी ने कहा सौरभ गांगुली बंगाल के ही नहीं बल्कि पूरे देश के लिये गौरव हैं। उच्चतम न्यायालय ने सौरभ गांगुली और केन्द्रीय गृह मंत्री अनित शाह के पुत्र जय शाह को तीन साल का सेवा विस्तार दिया था। जय शाह तो अभी भी बीसीसीआई सचिव के पद पर कार्य कर रहे हैं लेकिन गांगुली को अध्यक्ष पद से हटा दिया गया। इसका कारण फिलहाल साफ नहीं हो सका है।

गौरतलब है कि मंगलवार को बीसीसीआई की वार्षिक आम बैठक में गांगुली के स्थान पर 1983 विश्वकप विजेता टीम के सदस्य रहे टोजर बित्री को बीसीसीआई का नया अध्यक्ष चुना जाना तय है। बनर्जी ने कहा मुझे जय शाह के बीसीसीआई सचिव पद पर बने रहने पर कोई आपत्ति नहीं है। वह भाजपा से सदस्य नहीं हैं।

इसके बाद पारी की रफ्तार धीमी पड़ गयी। विराट कोहली ने सूर्यकुमार यादव के साथ तीसरे विकेट के लिये 42 रन जोड़े, हालांकि कोहली (19), हार्दिक पांड्या (02) और दिनेश कार्तिक (20) ने एक के बाद एक अपना विकेट गंवाया।

इसके बाद सूर्यकुमार ने पारी की रफ्तार बदली और 32 गेंदों पर छह चौकों और एक छक्के के साथ अपना अद्भूतक पूरा किया। सूर्यकुमार आखिरी ओवर में अपना अद्भूतक पूरा करते ही आउट हो गये जिसके बाद रविचंद्रन अश्विन ने छक्का लगाकर भारत को 20 ओवर में 186/7 के स्कोर तक पहुंचाया। अक्षर पटेल छह रन बनाकर नाबाद रहे।

ऑस्ट्रेलिया के लिये केन रिचर्डसन ने चार ओवर में 30 रन देकर चार विकेट लिये। इसके अलावा मिचेल स्टार्क, ग्लेन मैक्सवेल और ऐश्टन ऐगर को एक-एक विकेट हासिल हुआ।

वॉर्नर की गैर-मौजूदगी में ऑस्ट्रेलियाई पारी की शुरुआत करने उतरे मिचेल मार्श ने ताबड़तोड़ बल्लेबाजी करते हुए टीम को 4.4 ओवर में ही 50 रन तक पहुंचा दिया। मार्श ने 18 गेंदों पर चार चौके और दो छक्के लगाकर 35 रन बनाये और ऐरन फिंच के साथ पहले विकेट के लिये 64 रन जोड़े।

मार्श का विकेट गिरने के बाद फिंच ने पारी को आगे बढ़ाते हुए अपना अद्भूतक पूरा किया, जबकि स्टीव स्मिथ (11), ग्लेन मैक्सवेल (23) और मार्कस स्टॉयनिंस (07) इस दौरान उनका साथ देने में असफल रहे। ऑस्ट्रेलिया को 12 गेंदों पर 16 रन की आवश्यकता थी। भारतीय गेंदबाजों ने यहां डेथ ओवरों की गेंदबाजी से जुड़ी आलोचनाओं को शांत किया।

हर्षल ने 19वें ओवर की पहली गेंद पर 54 गेंदों पर सात चौकों और तीन छक्कों के साथ 76 रन बनाने वाले फिंच को आउट किया। दूसरी ही गेंद पर डेविड के रनआउट के साथ मैच रोमांचक हो गया, जबकि इस ओवर में केवल पांच रन आए।

आखिरी ओवर में 11 रनों की रक्षा की जिम्मेदारी शमी के पास थी, जिन्होंने आठ नवंबर 2021 के बाद



कोई टी20 अंतरराष्ट्रीय नहीं खेला था। बुमराह के चोटदास्त होने के बाद टीम में शमी के चयन पर कई सवाल उठ रहे थे, लेकिन शमी ने आखिरी ओवर में केवल चार रन देकर तीन विकेट चटकाये और आलोचकों को शांत कर दिया। शमी ने 20वें ओवर में जॉश इंग्लिस, पैट कर्मिंस और केन रिचर्डसन को आउट

एशियाई कप 2023 की मेज़बानी क़तर के हवाले

कुआला लंपुर, 17 अक्टूबर।एएफसी एशियाई कप 2023 की मेज़बानी क़तर फुटबॉल एसोसियेशन (क्यूएफए) करेगा। एशियाई फुटबॉल संघ (एएफसी) ने सोमवार को यह घोषणा की।

एएफसी अध्यक्ष शेख सलमान बिन अब्राहिम अल खलीफा ने एएफसी कार्यकारी समिति की 11 वीं बैठक की अध्यक्षता करते हुए क्यूएफए को उनकी सफल बोली पर बधाई दी। उन्होंने एशियाई फुटबॉल परिवार की ओर से इंडोनेशियाई फुटबॉल एसोसिएशन (पीएसएसआई) और कोरिया फुटबॉल एसोसिएशन (केएफए) की सरहना की। उनके प्रस्तावों के लिए।

शेख सलमान ने कहा, तैयारी में कम समय होने के कारण कडी मेहनत तुरंत शुरू हो जाती है। हमें विश्वास है कि क़तर अपने विश्व स्तरीय बुनियादी ढांचे और बेजोड़ मेज़बानी कर्ताओं के साथ एशिया के अग्रणी मुकुट रत्न की प्रतिष्ठा और कद के अनुरूप एक योग्य प्रदर्शन आयोजन करेगा।”

एमबापे

राष्ट्रदूत बीकानेर, 18 अक्टूबर, 2022

5

शमी को चुनौती देना चाहते थे : रोहित

ब्रिस्बेन, 17 अक्टूबर। भारतीय कप्तान रोहित शर्मा ने ऑस्ट्रेलिया के खिलाफ अभ्यास मैच का आखिरी ओवर मोहम्मद शमी को सौंपने के बारे में कहा कि वह लंबे समय बाद मैदान में लौट रहे शमी को “एक चुनौती” देना चाहते थे।

पिछले साल संयुक्त अरब अमीरात में आयोजित टी20 विश्व कप के बाद एक भी टी20 अंतरराष्ट्रीय न खेलने वाले शमी पूरे मैच के दौरान मैदान से गायब रहे। उन्होंने ऑस्ट्रेलिया की पारी के शुरूआती 19 ओवरों में एक भी गेंद नहीं फेंकी, लेकिन रोहित ने 20वें ओवर में 11 रनों की रक्षा की जिम्मेदारी उनको दी। शमी ने सभी को हैरान करते हुए इस ओवर में केवल चार रन देकर तीन विकेट अपने नाम किये।

रोहित ने सोमवार को मैच के बाद कहा, “वह लंबे समय बाद वापसी कर रहे हैं, इसलिये हम उन्हें एक ओवर देना चाहते थे। यह शुरू से हमारी योजना थी कि वह डेथ ओवरों में आकर गेंदबाजी करें। हम जानते हैं कि वह नई गेंद के साथ कितने घातक हो सकते हैं, तो हम उन्हें डेथ ओवर में गेंदबाजी करने की चुनौती देना चाहते थे, और हमने देखा कि वह कैसा था।”

शमी के तीन विकेटों के अलावा 20वें ओवर में एश्टन एगर रनआउट हुए और ऑस्ट्रेलिया लक्ष्य से छह रन पीछे रह गईं। कप्तान ऐरन फिंच ने ऑस्ट्रेलियाई पारी की अगुवाई करते हुए 54 गेंदों पर 76 रन बनाये जबकि सलामी बल्लेबाज मिचेल मार्श ने 18 गेंदों पर 35 रन बनाये। ऑस्ट्रेलिया 18 ओवर में 171 रन बनाकर लक्ष्य के बेहद करीब थी, लेकिन 19वें ओवर में फिंच और टिम डेविड का विकेट गिरने से मैच रोमांचक हो गया। इसके बाद शमी ने 20वें ओवर में बची कुची कसर पूरी कर दी।

रोहित ने कहा, “निश्चित रूप से सुधार की गुंजाइश है। मुझे यकीन है कि हम इस पर काम करेंगे हैं, तो हम उन्हें डेथ ओवर में और अधिक नियमितता देखना चाहता हूं। जब आप ऑस्ट्रेलियाई परिस्थितियों में खेल रहे हैं तो आपको अपनी रणनीति और टप्पे को बदलने की जरूरत होगी।”

रजा के दम पर जिम्बाब्वे की विजयी शुरुआत

होबार्ट, 17 अक्टूबर। जिम्बाब्वे ने सिकंदर रजा (82 रन, एक विकेट) के हरफनमौला प्रदर्शन और ब्लेंसिंग मुज़रब्वानी (23/3) की धारदार गेंदबाजी की बदौलत आयरलैंड को टी20 विश्व कप 2022 के पहले दौर में सोमवार को 31 रन से मात दी। जिम्बाब्वे ने गुप-बी एक अपने पहले मुकाबले में आयरलैंड को 175 रन का लक्ष्य दिया। इसके जवाब में आयरलैंड 143 रन ही बना सकी।

आयरलैंड ने टॉस जीतकर गेंदबाजी करते हुए सलामी बल्लेबाज रेंजिस चकबवा को पारी के पहले ही गेंद पर आउट कर दिया। क्रेग इरविन और वेस्ले माथेवेरे ने दूसरे विकेट के लिये 37 रन जोड़े, लेकिन दोनों ही 37 रन के कुल स्कोर पर आउट हो गये।

पांचवें नंबर पर बल्लेबाजी करने उतरे रजा ने इसके बाद जिम्बाब्वे की पारी की अगुवाई की और 48 गेंदों पर पांच चौकों और पांच छक्कों के साथ 82 रन बनाये। इसके अलावा

शॉन विलियमस ने 12(11) रन ,मिल्टन शुम्बा ने 16(14) रन जबकि ल्यूक जॉन्वे ने 20(10) रन का योगदान दिया। आयरलैंड की ओर से जोशुआ लिटिल ने चार ओवर में 24 रन देकर तीन विकेट लिये जबकि मार्क एंडेवर (चार ओवर, 39 रन) और सिमी सिंह (तीन ओवर, 31 रन) को दो-दो विकेट हासिल हुए।

आयरलैंड ने 175 रन के लक्ष्य का पीछा करते हुए 22 रन पर चार विकेट गंवा दिये। कॉर्टिस केम्पर और जॉर्ज डॉकलेर ने पांचवें विकेट के लिये 42 रन जोड़े लेकिन जिम्बाब्वे के स्पिनरों ने इन्हें आउट करके आयरलैंड की उम्मीदों पर पानी फेर दिया। डॉकरेल 20 गेंदों पर तीन चौकों के साथ 24 रन बनाकर रजा का शिकार हुए जबकि केम्पर को 22(20) के स्कोर पर विलियमस ने आउट किया। गैरथ डेलानी (24) और बैरी मैकार्थी (22 नाबाद) ने कुछ अच्छे शॉट खेले लेकिन वे सिर्फ आयरलैंड की हार का अंतर कम कर सके।

शमी ने अफरीदी के साथ गुर साझा किए, गावस्कर ने दी बाबर को सलाह

ब्रिस्बेन, 17 अक्टूबर (भाषा) भारत और पाकिस्तान के बीच टी20 विश्व कप के बहुमतीक्षित मुकाबले से पहले सोमवार को यहाँ मोहम्मद शमी और शाहीन शाह अफरीदी जैसे खिलाड़ियों को आपस में गुर साझा करते हुए देखा गया जो कि दोनों देशों के क्रिकेट प्रेमियों को एक सकारात्मक संदेश भी देता है।

शमी और अफरीदी ने जहाँ गेंदबाजी को लेकर एक दूसरे से बातें की वहीं अपने जमाने के दिग्गज बल्लेबाज सुनील गावस्कर ने पाकिस्तानन कप्तान बाबर आजम को बल्लेबाजी के गुर साझाए।

पाकिस्तान क्रिकेट बोर्ड (पीसीबी) ने टि्वटर पर एक वीडियो जारी किया है जिसमें शाहीन को सीम के साथ गेंदबाजी करने की शमी को काबिलियत की तारीफ करते हुए दिखाया गया है।

शाहीन ने कहा, “जब से मैंने गेंदबाजी शुरू की है तब से आप का अनुसरण कर रहा हूँ। आप की कलाई की पोजीशन और सीम का जवाब नहीं।” इसके जवाब में शमी ने कहा, “आर रिलीज पॉइंट (हाथ से

जबकि सीम करन ने 14 गेंदों पर दो चौकों और तीन छक्कों की बदौलत 33 रन की पारी खेली।

लिविंग्सटन के आउट होने के समय इंग्लैंड का स्कोर 10.3 ओवर में 104 रन था, लेकिन ब्रूक-करन ने 26 गेंदों पर 59 रन की विस्फोटक साझेदारी करके 14.4 ओवर में ही टीम को लक्ष्य तक पहुंचा दिया। इसके पहले पाकिस्तान ने टॉस हारकर बल्लेबाजी करते हुए 19 ओवर में आठ विकेट के नुकसान पर 160 रन बनाये। शान मसूद ने 22 गेंदों पर सात चौकों सहित 39 रन बनाकर टीम को अच्छी शुरुआत दिलाई लेकिन मध्यक्रम इसका फायदा नहीं उठा सका। इफ्तखार अहमद ने 22(18), शदाब खान ने 14(14) जबकि आसिफ अली ने 14(12) रन का योगदान दिया। अंत में मोहम्मद वसीम जूनियर ने 16 गेंदों पर तीन चौके और एक छक्का लगाकर 26 रन बनाये और पाकिस्तान को सम्मानजनक स्कोर तक पहुंचाया।

^[1] कुआला लंपुर, 17 अक्टूबर।भारत और सऊदी अरब एएफसी एशियाई कप 2027 की मेज़बानी के अधिकारों के लिए एक दूसरे के लिये मुकाबला करेंगे

^[2] कुआला लंपुर, 17 अक्टूबर।भारत और सऊदी अरब एएफसी एशियाई कप 2027 की मेज़बानी के अधिकारों के लिए एक दूसरे के लिये मुकाबला करेंगे

^[3] कुआला लंपुर, 17 अक्टूबर।भारत और सऊदी अरब एएफसी एशियाई कप 2027 की मेज़बानी के अधिकारों के लिए एक दूसरे के लिये मुकाबला करेंगे

^[4] कुआला लंपुर, 17 अक्टूबर।भारत और सऊदी अरब एएफसी एशियाई कप 2027 की मेज़बानी के अधिकारों के लिए एक दूसरे के लिये मुकाबला करेंगे

^[5] कुआला लंपुर, 17 अक्टूबर।भारत और सऊदी अरब एएफसी एशियाई कप 2027 की मेज़बानी के अधिकारों के लिए एक दूसरे के लिये मुकाबला करेंगे

^[6] कुआला लंपुर, 17 अक्टूबर।भारत और सऊदी अरब एएफसी एशियाई कप 2027 की मेज़बानी के अधिकारों के लिए एक दूसरे के लिये मुकाबला करेंगे

^[7] कुआला लंपुर, 17 अक्टूबर।भारत और सऊदी अरब एएफसी एशियाई कप 2027 की मेज़बानी के अधिकारों के लिए एक दूसरे के लिये मुकाबला करेंगे